

“यात्राकर रद्द केल्यामुळे  
नगरपरिषदांना द्यावयाचे सहायक  
अनुदान” अंतर्गत पंढरपूर  
नगरपरिषदेस निधी वितरीत  
करण्याबाबत.

सन २०१६-१७ साठी लेखाशिर्ष (३६०४ ०१४७)  
खाली रक्कम रु. ५ कोटी.

महाराष्ट्र शासन  
नगर विकास विभाग  
शासन निर्णय क्रमांक-संकीर्ण-२०१६/प्र.क्र१६१/नवि-१६  
मंत्रालय, मुंबई-४०० ०३२.  
दिनांक :-११ जुलै, २०१६

- वाचा :- (१) शासन निर्णय, नगर विकास व आरोग्य विभाग, क्र. जीएनटी-१४७७/१८२०/नवि-१०, दिनांक ११ जानेवारी, १९७८.  
(२) शासन निर्णय, नगर विकास विभाग, क्र. याकअ-२०११/प्र.क्र.१३८/२०११/नवि-१६ दिनांक ६ जुलै, २०११.  
(३) वित्त विभागाचे शासन परिपत्रक क्रमांक अर्थसं-२०१६/प्र.क्र.८९/अर्थ-३, दिनांक २० एप्रिल, २०१६.  
(४) वित्त विभागाचे शासन परिपत्रक क्रमांक -संकीर्ण-२०१६/प्र.क्र.-३१/कोषा.प्रशा-५ दिनांक १० मे, २०१६.

प्रस्तावना :-

राज्यातील सात नगरपरिषदांच्या (त्र्यंबक, आळंदी, जेजुरी, पंढरपूर, तुळजापूर, रामटेक व पैठण) हद्दीतील यात्रास्थळांच्या ठिकाणी येणा-या यात्रेकरूकडून वसूल करीत असलेला यात्राकर बंद करून संदर्भाधीन क्र. (१) येथील शासन निर्णयान्वये सदर नगरपरिषदांना यात्राकर अनुदान देण्याचा शासनाने निर्णय घेतला होता. संदर्भाधीन क्र. (२) येथील शासन निर्णयान्वये सदर सात नगरपरिषदांचे यात्राकर अनुदान सुधारीत करण्यात आले आहे. संदर्भाधीन क्र. (३) येथील शासन परिपत्रकान्वये अर्थसंकल्पित झालेल्या निधापैकी ८०% निधी वितरीत करण्यास वित्त विभागाने मंजूरी दिली आहे. सदर सात

नगरपरिषदांचे अनुदान सुधारीत करण्याची बाब शासनाच्या विचाराधीन आहे. तथापि, नजीकच्या काळात येवू घातलेली पंढरपूर यात्रा विचारात घेवून वित्त विभागाने तत्त्वतः मान्यता दिलेले सुधारीत अनुदान संदर्भाधीन क्र. (३) व (४) येथील वित्त विभागाच्या मार्गदर्शक सूचनांनुसार पंढरपूर नगरपरिषदेस “अर्थसंकल्प वितरण प्रणालीवर” वितरीत करण्याची बाब शासनाच्या विचाराधीन होती.

### **शासन निर्णय :-**

पंढरपूर नगरपरिषदेस “यात्राकर रद्द केल्यामुळे नगरपरिषदांना द्यावयाचे सहायक अनुदान” अंतर्गत एकूण रक्कम रु. ५,००,००,०००/- ( अक्षरी रक्कम रुपये पाच कोटी मात्र ) इतका निधी वितरीत करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबंधित नागरी स्थानिक स्वराज्य संस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी जिल्हाधिकारी, सोलापूर यांची राहिल.

३. दिनांक ३१ मार्च २०१८ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१६-२०१७ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

४. या शासन निर्णयानुसार मंजूर व वितरीत करण्यात येत असलेल्या निधीचे नगरपरिषदांना वितरण करण्यासाठी जिल्हाधिकारी, सोलापूर यांना नियंत्रक अधिकारी तसेच, जिल्हा प्रशासन अधिकारी, सोलापूर यांना आहरण व संवितरण अधिकारी म्हणून घोषित करण्यात येत आहे. जिल्हाधिकारी, सोलापूर यांचेकडे नियंत्रक अधिकारी म्हणून सदरचा निधा वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या नगरपरिषदेस वितरीत करावा.

५. संदर्भाधीन क्र. (१) व (२) येथील शासन निर्णयान्वये “यात्राकर रद्द केल्यामुळे नगरपरिषदांना द्यावयाचे सहायक अनुदान” यास प्रशासकीय मान्यता देण्यात

आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्यानंतर सदरचा निधी आहरण व संवितरण अधिकारी यांचेकडे वर्ग करण्यात यावा.

६. या शासन निर्णयान्वये निधी वितरीत करावयाच्या नगरपरिषदांना या लेखाशिर्षाखाली सन २०१४-२०१५ करीता वितरीत केलेल्या निधीचा १००% विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

७. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिका-याने करावी, असे गंभीर आक्षेप असल्यास निधी आहरीत करू नये.

८. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

९. आहरण व संवितरण अधिका-याने सदरचे आहरीत करण्यात येणारे अनुदान तात्काळ संबधितास वितरीत करावे. सदरचे अनुदान दिनांक ३१ मार्च २०१८ अखेर खर्ची पडेल याची दक्षता घ्यावी. दिनांक ३१ मार्च २०१८ अखेरचा अखर्चित निधी संबधितांनी व्याजासह शासनाच्या खाती तात्काळ जमा करावा.

१०. राज्य शासनाकडून मंजूर करण्यात आलेला निधी तात्काळ संबधित नागरी स्थानिक स्वराज्य संस्था/ कार्यान्वयन यंत्रणा यांना कोणत्याही प्रकारची कपात न करता वितरीत करण्यात यावा. सदरचा निधी जिल्हाधिकारी यांनी थेट वळता करू नये.

११. या शासन निर्णयान्वये निधी वितरीत करावयाच्या नगरपरिषदांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

१२. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ मधील सोबतच्या परिशिष्टाच्या अ.क्र. (९) मधील तपासणी

सूचीतील अ.क्र. (५),(६),(७) व (८) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७),(८),(१२),(१३),(१५), (१६) व (१८) लागू होत नाहीत.तसेच, वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा.प्र.शा.५ दिनांक २४ जुलै, २०१५ च्या परिच्छेद (अ) मधील अ.क्र. (६),(८),(९) व (१०) लागू होत नाहीत.उर्वरीत बाबींची उपरोक्त परिच्छेदांनुसार पुर्तता करण्यात आली आहे.

१३. यासंबंधीचा खर्च मागणी क्र.एफ-४, मुख्य लेखाशिर्ष ३६०४, स्थानिक स्वराज्य संस्था व पंचायत राज्य संस्था यांना नुकसानभरपाईच्या व अभिहस्तांकित रकमा देणे, २००, इतर संकीर्ण नुकसान भरपाईच्या व अभिहस्तांकित रकमा, (००) (०२) यात्रा कर रद्द केल्यामुळे नगरपरिषदांना द्यावयाचे सहायक अनुदान, ३१ , सहायक अनुदाने (वेतनेतर) (३६०४ ०१४७) या लेखाशिर्षाखाली सन २०१६-२०१७ मधील मंजूर तरतुदीमधून भागविण्यात यावा.

१४. वित्त विभागाचे शासन परिपत्रक क्र.-अर्थसं-२०१६/प्र.क्र.८९/अर्थ-३ दिनांक २० एप्रिल, २०१६ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

१५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६२३१५२७०२२७२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय, वरली, मुंबई-१८
३. विभागीय आयुक्त, पुणे

४. जिल्हाधिकारी, सोलापूर
५. मा.राज्यमंत्री (नगरविकास) यांचे खाजगी सचिव
६. महालेखापाल, महाराष्ट्र-१, मुंबई,
७. महालेखापाल, महाराष्ट्र-२, नागपूर,
८. अधिदान व लेखा अधिकारी, मुंबई,
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१०. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
११. जिल्हा प्रशासन अधिकारी, सोलापूर
१२. मुख्याधिकारी, पंढरपूर नगरपरिषद, पंढरपूर
१३. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१४. कार्यासन नवि-४ नगरविकास विभाग, मंत्रालय, मुंबई.
१५. निवड नस्ती (नवि-१६), नगरविकास विभाग, मंत्रालय, मुंबई.